



گورنر KATHY HOCHUL

فوری ریلیز کے لیے: 2023/16/8

گورنر HOCHUL کی جانب سے سڑکوں پر مخصوص یوٹیلیٹی کام کرنے والے تعمیراتی کارکنان کے لیے باضابطہ اجرت کو یقینی بنانے والے قانون ساز بل پر دستخط

قانون ساز بل (S.4887/A.5608) سے سٹریٹ کی کھدائی یا کھولنے کے حامل پروجیکٹس کے تعمیراتی کارکنان کی منصفانہ اجرت کو یقینی بنانے کا حکم

گورنر Kathy Hochul نے آج کے دن اس قانون ساز بل (S.4887/A.5608) پر دستخط کر کے اس کو قانون بنایا، روڈ وے کوالٹی اشورینس ایکٹ نافذ کیا گیا، تاکہ باضابطہ اجرت کی ادائیگی کو یقینی بنا کر نیو یارک کی تعمیراتی افرادی قوت کو مستحکم کیا جائے۔ اس تقاضے سے ریاست نیو یارک بھر میں کارکنان اور مقامی کمیونٹیز کا معیار زندگی بہتر ہوتا ہے اور ٹیکس دہندگان کے لیے پائیدار یوٹیلیٹی خدمات میں تعاون ملتا ہے۔

"ہمارے تعمیراتی کارکنان نیو یارک کو مؤثر بنانے میں سرگرداں ہیں لیکن اکثر اپنے جانفشاں اور متاثر کن کام کی کم اجرت حاصل کرتے ہیں،" گورنر Hochul نے کہا۔ "مجھے اس قانون ساز بل پر دستخط کرنے پر فخر ہے جس سے تعمیراتی کارکنان کو مناسب اجرتیں مہیا ہوں گی اور انہیں اپنی، اپنے خاندانوں، اور ہمارے مقامی معیشت میں معاونت دینے میں مدد ملے گی۔"

قانون ساز بل (S.4887/A.5608) لیبر قانون میں ترمیم کرتا ہے تاکہ "روڈ وے ایکسکیوشن کوالٹی اشورنس ایکٹ" نافذ کیا جا سکے، سٹریٹ کی کھدائی یا کھولنے کی ضرورت والے پروجیکٹس پر کام کرنے والے کارکنوں کی حفاظت کی جا سکے۔ اس قانون ساز بل کا حکم ہے کہ یوٹیلیٹی کمپنی کے ٹھیکیدار اور ذیلی ٹھیکیدار ملازمین کو ایسے پروجیکٹس پر باضابطہ تنخواہ دیں جہاں سٹریٹ کے استعمال کرنے، کھدائی کرنے یا کھولنے کے لئے اجازت نامہ جاری کرنا ضروری ہے۔

ریاستی سینیٹ ڈپٹی لیڈر Michael Gianaris نے کہا، "وہ کارکن جو ہمارے بنیادی ڈھانچے کو برقرار رکھتے ہیں اور بہتر بناتے ہیں وہ ہماری کمیونٹیز کے لئے اہم ہیں اور وہ ایک باضابطہ اجرت کے مستحق ہیں۔ یہ ان ہنر مند کارکنان کے لیے بہتر ہے، نیز نیو یارک بھر کی مقامی معیشتوں کے لیے بھی اچھا ہے۔ مجھے خوشی ہے کہ گورنر Hochul اس بل پر دستخط کر رہی ہیں۔"

رکن اسمبلی Karines Reyes نے کہا، "میں گورنر Hochul کی ان کارکنان کی اجرتوں میں اضافہ کرنے پر جو ہماری سڑکوں کو ٹھیک کرتے ہیں اور ہماری ریاست کی مقامی معیشت کو مضبوط بنانے پر مشکور ہوں۔ اس قانون ساز بل پر دستخط کرنے سے گورنر اس بات کی ضمانت دیتی ہیں کہ روڈ وے کارکنان اپنی خدمات کے صلے میں موزوں اجرت وصول کریں گے اور یقینی بنایا جائے گا کہ کارکنان جن کاموں میں مہارت کا مظاہرہ کرتے ہیں انہیں اس کے مطابق اجرت دی جائے۔ یہ نیا قانون نیو یارک کی افرادی قوت کے اس اہم حصے کو اپنے خاندانوں کی ضروریات پوری کرنے اور مقامی کاروباری اداروں میں دوبارہ سرمایہ کاری کرنے کے قابل بنائے گا۔ میں اس بل کو منظور کرنے میں سینیٹر Gianaris کی شراکت کے لئے، گورنر Hochul کی قیادت کے لئے، اور اس کوشش میں LiUNA کی لگن پر ان کی مشکور ہوں۔"

**Mario Cilento**، ریاست نیو یارک **AFL-CIO** کے صدر نے کہا، "ہم گورنر Hochul کی جانب سے کارکنان کے لیے ان کی مشقت کی منصفانہ ادائیگی یقینی بنانے ہونے، حفاظت کو ترجیح دینے کے عمل کو سراہتے ہیں۔ سڑک کی کھدائی کے پروجیکٹس پر باضابطہ اجرت کے معیارات کے تقاضے کے نتیجے میں اعلیٰ تربیت یافتہ اور ہنر مند افرادی قوت کا استعمال ہو گا، رفاہ عامہ کے تحفظ اور یوٹیلیٹی خدمت کو پائیدار بنانے میں مدد ملے گی۔ ہم اس بل پر دستخط کرنے کے لئے گورنر کا شکریہ ادا کرتے ہیں اور ہم دونوں ایوانوں میں ڈیموکریٹک اکثریت اور بل کے اسپانسرز، سینیٹ کے نائب اکثریتی لیڈر مائیک Mike Gianaris اور رکن اسمبلی Karines Reyes کا شکریہ ادا کرتے ہیں۔"

**Gary LaBarbera**، ریاست نیو یارک عمارات و تعمیرات تجارتی کونسل کے صدر نے کہا، "ہم گورنر Hochul کا اس اہم قانون ساز بل پر دستخط کرنے پر شکریہ ادا کرتے ہیں جس سے پورے نیو یارک میں تعمیراتی کارکنوں کو فائدہ ہو گا۔ باضابطہ اجرتوں سے کارکنوں اور معیشت کو معنی خیز فوائد حاصل ہوتے ہیں، کیونکہ وہ عماراتی تجارتوں کو اوسط طبقے کے خاندانوں کی معاش کی ضرورت پوری کرنے والے کیریئر مہیا کرنے کے قابل بناتی ہیں۔ نیا قانون سڑک کی کھدائی کے ان پروجیکٹس میں اعلیٰ تربیت یافتہ اور ہنر مند افرادی قوت کے استعمال کو یقینی بناتے ہوئے رفاہ عامہ اور پائیدار یوٹیلیٹی خدمت کو تحفظ دے گا۔ ہم گورنر اور مقننہ میں اپنے شراکت داروں کے ساتھ کام جاری رکھنے کے منتظر ہیں تاکہ اس عظیم ریاست میں کارکنوں کو فائدہ پہنچانے کے لئے دیگر بامعنی پالیسیوں پر کام کیا جا سکے۔"

**Dan Bianco، LIUNA** کے نائب صدر اور نیو انگلینڈ کے علاقائی مینیجر نے کہا، "دہائیوں سے ہماری یونین نے اس ضرورت کو صرف نیو یارک سٹی سے بڑھا کر ریاست کے باقی حصوں تک فروغ دینے پر زور دیا ہے۔ یہ ریاست نیو یارک کے مزدور طبقے کے مردوخواتین کی طرف سے ایک طویل اور سخت لڑائی تھی جو ہماری رکنیت کو غیر معینہ مدت تک فائدہ پہنچائے گی۔ ہم سینیٹ اور اسمبلی میں اپنے قابل قدر ساتھیوں، خاص طور پر اسپیکر **Carl Heastie**، سینیٹ لیڈر **Andrea Stewart-Cousins**، بل اسپانسرز **NYS** کے سینیٹر **Mike Gianaris** اور رکن اسمبلی **Karines Reyes**، سینیٹ لیبر کی صدر **Jessica Ramos** اور اسمبلی لیبر کی صدر **LaToya Joyner** کا شکریہ ادا کرنا چاہیں گے، جو کارکنوں کو معیاری اجرت ادا کرنے، حفاظت، تربیت اور بڑی یوٹیلیٹی کمپنیوں کو ان لوگوں کے سامنے جوابدہ رکھنے کی اہمیت کو تسلیم کرتے ہیں جن کو ان کے کاروبار خدمات پیش کرتے ہیں۔ سب سے اہم بات یہ ہے کہ ہم گورنر **Kathy Hochul** کے **LIUNA** کے قابل فخر کارکنوں کا شانہ بشانہ ساتھ دینے اور اس قانون ساز بل کو قانون میں تبدیل کرنے کے لیے دستخط کرنے، اور یونین کے ان مردوں اور عورتوں کی سخت اتحادی بننے پر شکریہ ادا کرتے ہیں جو نیو یارک کی بنیادوں کی تعمیر کرتے ہیں!"

ریاست نیو یارک کانفرنس برائے آپریٹنگ انجینئرز کے صدر **Thomas A. Callahan** نے کہا، "ریاست نیو یارک کانفرنس برائے آپریٹنگ انجینئرز اس بل کو قانون میں بدلنے پر دستخط کرنے کے لیے گورنر Hochul کا شکریہ ادا کرتی ہے۔ اس شعبے کے کارکنان اب وہ اجرتیں اور مراعات حاصل کریں گے جن کے وہ مستحق ہیں۔ ہم اس اہم بل کو منظور کرنے کے لئے **NYS** مجلس قانون ساز - خاص طور پر اسپانسرز کا بھی شکریہ ادا کرنا چاہتے ہیں۔"

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418